

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

కళ్యాణాద్భుతగాత్రాయ, కామితార్థప్రదాయినే ।
శ్రీమద్వేంకటనాథాయ, శ్రీనివాసాయ తే నమః ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ద్వితీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వణి సభాక్రియాఖ్యపర్వణి

ద్వితీయోఽ ధ్యాయః

వైశంపాయన ఉవాచ

ఉషిత్వా ఖాండవప్రస్థే సుఖవాసం జనార్దనః ।

పార్థైః ప్రీతిసమాయుక్తైః పూజనార్హోఽ భిషూజితః ॥ 2-1 ॥

గమనాయ మతిం చక్రే పితుర్దర్శనలాలసః ।

ధర్మరాజమథామంత్ర్య పృథాం చ పృథులోచనః ॥ 2-2 ॥

వవందే చరణౌ మూర్ఘా జగద్వంద్యః పితృష్వసుః ।

స తయా మూర్ఘ్యుపాఘ్రూతః పరిష్వక్తశ్చ కేశవః ॥ 2-3 ॥

దదర్శానంతరం కృష్ణః భగినీం స్వాం మహాయశాః ।

తాముపేత్య హృషీకేశః ప్రీత్యా బాష్పసమన్వితః ॥ 2-4 ॥

అర్ఘ్యం తథ్యం హితం వాక్యం లఘుయుక్తమనుత్తరం ।

ఉవాచ భగవాన్ భద్రాం సుభద్రాం భద్రభాషిణీం ॥ 2-5 ॥

తయా స్వజనగామీని శ్రావితో వచనాని సః ।

సంపూజితశ్చాప్యసకృత్ శిరసా చాభివాదితః ॥ 2-6 ॥

తామనుజ్ఞాప్య వార్ణేయః ప్రతినంద్య చ భామినీం ।

దదర్శానంతరం కృష్ణాం ధౌమ్యం చాపి జనార్దనః ॥ 2-7 ॥

వవందే చ యథాన్యాయం ధౌమ్యం పురుషసత్తమః ।

ద్రౌపదీం సాంత్యయిత్వా చ ఆమంత్ర్య చ జనార్దనః ॥ 2-8 ॥

భ్రాతృనభ్యగమద్ధీమాన్ పార్థేన సహితో బలీ ।

భ్రాతృభిః పంచభిః కృష్ణః వృతః శక్ర ఇవామరైః ॥ 2-9 ॥

యాత్రాకాలస్య యోగ్యాని కర్మాణి గరుడధ్వజ ।

కర్తుకామశ్చుచిర్భూత్వా స్నాతవాన్ సమలంకృతః ॥ 2-10 ॥

అర్చయామాస దేవాంశ్చ ద్విజాంశ్చ యదుపుంగవః ।

మాల్యజప్యనమస్కారైః గంధైరుచ్ఛావచైరపి ॥ 2-11 ॥

స కృత్వా సర్వకార్యాణి ప్రతస్థే తస్థుషాం వరః ।

ఉపేత్య స యదుశ్రేష్ఠః బాహ్యకణ్ణాద్వినిర్గతః ॥ 2-12 ॥

స్వస్తి వాచ్యార్హతో విప్రాన్ దధిసాత్రఫలాక్షతైః ।

వసు ప్రదాయ చ తతః ప్రదక్షిణమథాకరోత్ ॥ 2-13 ॥

కాంచనం రథమాస్థాయ తార్జ్యకేతనమాశుగం ।

గదాచక్రాసిశార్ఙ్గాద్యైః ఆయుధైరావృతం శుభమ్ ॥ 2-14 ॥

తిథావప్యథ నక్షత్రే ముహూర్తే చ గుణాన్వితే ।

ప్రయయా పుండరీకాక్షః శైబ్యసుగ్రీవవాహనః ॥ 2-15 ॥

ఇతి శ్రీమహాభారతే సభాపర్వణి సభాక్రియాఖ్యపర్వణి

ద్వితీయే_ధ్యాయే పంచదశశ్లోకాః



సూభాషితమ్

బ్రాహ్మణ ఉవాచ

త్వయోదితం వ్యక్తమవిప్రలబ్ధం భర్తుః స మే స్యాద్ యది వీర భారః ।

గంతుర్యది స్యాదధిగమ్యమధ్వా పీవేతి చాసౌ న విదాం ప్రవాదః ॥

స్థౌల్యం కార్భ్యం వ్యాధయ ఆధయశ్చ క్షుత్ తృణ్యయం కలిరిచ్ఛా జరా చ ।

నిద్రా రతిర్మన్యరహం మదశ్చ దేహేన జాతస్య హి మే న సంతి ॥

జీవన్ముతత్వం నియమేన రాజన్ ఆద్యంతవద్యద్వికృతస్య దృష్టం ।

స్వస్వామిభావో ధ్రువ ఏష యత్ర తర్హ్యచ్యుతే_సావితీ కృత్యయోగః ॥

విశేషబుద్ధేర్వివరం మనాక్ చ పశ్యామి యన్న వ్యవహారతో_న్యత్ ।

క ఈశ్వరస్తత్ర కిమీశితవ్యం అథాపి రాజన్ కరవామ కిం తే ॥

ఉన్మత్తమత్తజడవత్ స్వసంస్థాం గతస్య మే వీర చికిత్సితేన ।

అర్థః కియాన్ భవతా శిక్షితేన స్తబ్ధప్రమత్తస్య చ పిష్టపేషః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్పర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

